

ত্রিপুরা হাফাঙ
ককথুম তেই হুকুমু দাগিখুঙ

স-৪৬২৮

আগরতলা, ২০ জানুয়ারি, ২০২৪

নর্থ-ইস্ট কাউন্সিলনি ফিলসিনিচিসা প্ল্যানারি অধিবেশন

ত্রিপুরানি বাৰ্গাই এনইসি ফান্ডনি রাঙ চঙজাকন'

বাঙরীনানি বাৰ্গাই কয়মুঙ জানকথা মন্ত্ৰি অকরা

থাঙনায় ১৯ জানুয়ারিঅ নর্থ-ইস্ট কাউন্সিলনি ফিলসিনিচিসা প্ল্যানারি অধিবেশনঅ মন্ত্ৰি অকরা প্ৰফেসর (ডা.) মানিক সাহা ত্ৰিপুরানি বাৰ্গাই এনইসি ফান্ডনি রাঙ চঙজাকন' বাঙরীনানি বাৰ্গাই কয়মুঙ রহরখা। অধিবেশনঅ ককমুঙ নারীকফুর মন্ত্ৰি অকরা ত্ৰিপুরা মেডিক্যাল কলেজন' এইমস হায় ইনস্টিটিউশননি সিনিমুঙ রীনানি, টিটিএডিচি আমচায়' মেডিক্যাল কলেজ আচুক রীনানি, সীনামমুঙনি আমচায়নি বাৰ্গাই ন্যাচরাল গ্যাস খাতিমুঙ বাঙরীনানি, আগরতলা-কল্পবাজারনি বিসিং ইন্টারন্যাশনাল এয়ারলাইন সার্ভিস চেঙমুঙ, ফাতার হাকতরনি রাঙখঙনি চুবাচু বায় বজাক সামুঙবীতাংরকন' বাৰ্গাই কীবাঙ রাঙখঙনি চুবাচুনি মারি তিসায় রীনাঅ তেই বাংলাদেশ বায় বানিয়া খীলায় থানি জুদা জুদা মানাবকসিনমুঙরকন' তিসায় রীনাঅ কয়মুঙ জানকথা। প্ল্যানারি অধিবেশনঅ' তীয়দুলখা কেন্দ্রনি হোম মিনিষ্টার অমিত শাহ। অধিবেশনঅ মানজাক ফায়খা নর্থ-ইস্টনি ৮টা হাসতেনি হাসতে ফা, মন্ত্ৰি অকরারক, নর্থ-ইস্টনি ডোনার মন্ত্ৰি জি কিষান রেডিড, ডোনারনি কেন্দ্রনি প্রতিমন্ত্ৰি বি এল বর্মা তেই কুবুলজাক কুচুকরেমনি তাঙফাঙরক। অধিবেশনঅ নর্থ-ইস্টনি জুদা জুদা সেপ তেই জীঙজাল, এনইসি, ডোনার তেই ভারত হাফাঙনি বীখাকতাই রাইদা রীকজাক খীলায়থায়রকন' বাৰ্গাই ককমুঙ নারীকজাকখা।

অধিবেশনঅ মন্ত্ৰি অকরা ত্ৰিপুরা হাসতেনি হামক্রায়নি সাকা সাকতারাই মকল কায়চমমানি বাৰ্গাই মন্ত্ৰি বখরক নরেন্দ্র মোদি তেই কেন্দ্রনি হোম মিনিষ্টার অমিত শাহন' হামবায় যাফারখা। অধিবেশনঅ মন্ত্ৰি অকরা প্ৰফেসর (ডা.) মানিক সাহা সাখা, ত্ৰিপুরাঅ নর্থ-ইস্টাৰ্গ স্পেস অ্যাপ্লিকেশনস সেন্টার (এনইএসএসি) সামুঙ উনসুকতাঙন' বাৰ্গাই ২১টা সামুঙবীতাং য়াগ' নাজাকখা। ত্ৰিপুরা স্পেস অ্যাপ্লিকেশননি চুবাচু বায় বনি বিসিং ৮টা সামুঙবীতাং অ জরানি বিসিংগ' সামুঙগ' চারাই তিসাজাকখা। অ ৮টা সামুঙবীতাংনি বিসিং ফরেস্ট রাইটস অ্যাক্টনি বিসিং খবজাক জাগানি সার্ভেনি বাৰ্গাই মোবাইল অ্যাপ তেই ড্যাশবোর্ড চেঙমুঙ, তীয়লমমুঙ তেই ফেরাঙন' বাৰ্গাই সীকাঙন' হজাক খীলায়মুঙ, খাতিজাক বলঙ আমচায়' বুকচা আমচায় চঙমুঙ আকরক নাঙকুকমানি। মন্ত্ৰি অকরা সাখা, অ জত' সামুঙবীতাং সামুঙগ' বজাকমানি বিসিংতাই ত্ৰিপুরাঅ জরানি বিসিং কাহাম মানমারি মানখা। আবন' কারাই মায়চীলাম তেই মগদাম খীলায়থানি একর বাৰ্গাই জাগা চঙমুঙ, জুদা জুদা বাগ বাগিচানি মানীয়রক খীলায়রকনি বাৰ্গাই খীলায়জাকনায় হুকবার আমচায় চঙমুঙ, আগর খীলায়মুঙ ফুডারনানি নায়মুঙগ' হুকবার খীলায়জাকনায় বিসিং খবজাক আমচায় চঙমুঙ আকরক তাকলায়নি সামুঙবীতাংনি সামুঙ পায়খে ত্ৰিপুরাঅ বাগ বাগিচানি মানীয়-খীনায়ে, হুকবার, আগর তেই ডিজাস্টার ম্যানেজমেন্টনি হামক্রায়ন' বাৰ্গাই নাঙকুকমানি ককথুম মানথকনায়। আবন' কারাই হাফাঙনি জাগা কেৰঙ রাইদা বাৰ্গাউই দখল খীলায়জাকমানি সাকা মকল কায়চমমানি তেই হজাক খীলায়মুঙ বাঙরীনাঅ জত' কুবুলজাক নায়খুঙরকনি সামুঙগ' চুবাচু রীনায় সামুঙ তাঙনানি বাৰ্গাই মন্ত্ৰি অকরা হাসতেঅ কায়সা ড্রোন ডিপেন্ড রিমোট সেন্সিং ডেটা কালেকশন হাব আচুক রীনানি কক নারীকখা।
